

“San Nikola tal-Pjazza” Jaghlaq 275 Sena

kitba ta' Joseph Schembri

Din is-sena jahbat gheluq il-275 sena li ttellghet l-istatwa ta' San Nikola f'nofs il-pjazza tar-Rahal taghna. Kienet is-sena 1732, meta l-Kappillan ta' dak iż-żmien Dun Salv Tabone u l-Prokuratur tal-Knisja Dun Nikola Zarb flimkien mal-poplu tas-Siġġiewi waqqfu din l-istatwa kbira tal-ġebel ta' San Nikola.

Harsa lura lejn is-sena 1732, tfakkarna fit-twaqqif ta' din l-istatwa storika u folkloristika ta' San Nikola. L-istatwa hija skolpita fuq żewġ ġebliet kbar. Jinghad li dawn il-ġebliet kbar inqatghu minn ghalqa li ghadha sa lllum maghrufa bhala, *L-Għalqa ta' San Nikola*. Minn fejn inqatghu dawn il-ġebliet wara ghamluh bir, u dan qiegħed fi Triq Mons. Mikiel Azzopardi, kantuniera int u nieżel mal-lemin fi Triq Wied Xkora.¹

Din l-istatwa nhadmet mill-iskultur Qormi *Maestro Pietro*; dan kien Pietru Felici. Kien xieraq hafna li f'it snin ilu triq ġdida fis-Siġġiewi ssemmiet ghalih. Huwa kien thallas is-somma ta' 70 skud (Lm5.80). Il-pedestall ta' l-istatwa hadmu Ġużepi Fabri li kien thallas is-somma ta' 15-il skud (Lm1.25).²

Minn żmien għal żmien fuq din l-istatwa u l-pedestall saret xi hidma ta' restawr, b'mod volontarju. Ix-xogħol ta' restawr illum kollu jsir mill-Għaqda Wirt is-Siġġiewi u s-Sur Twanny Pace. Fl-1997 kien sar restawr minn Salvatore Dimech ta' l-*Art and Crafts School* ta' Tarġa Gap taht it-tmexxija tas-Surmast is-Sur Joe Grima u l-iskultur is-Sur Angelo Agius. Dan ix-xogħol ta' restawr kien sar b'hidma mill-Kunsill Lokali u s-Sur Emanuel Micallef li dak iż-żmien kien kunsillier. Għalhekk xieraq li nuru l-apprezzament taghna għal dak kollu li missirijietna hallewlna b'xhieda ta' l-ghozża li kellhom lejn il-patron taghhom u taghna San Nikola.


Meta f'Mejju 1983, l-Għaqda Wirt is-Siġġiewi u s-Sur Twanny Pace, kienu qegħdin jagħmlu xogħol ta' restawr, hadu l-qisien ta' l-istatwa u tal-pedestall kif jidhru hawn:

- It-tul ta' l-istatwa mill-ponta tal-mitra sas-saqajn huwa ta' 13-il pied (3.95 metri);
- Il-ktieb, fih tul 1 pied u 4 pulzieri (40cm);
- Id-dawra ta' rasu fiha 3 piedi u 11-il pulzier (1.19 metri);
- Id-dawra ta' hobża wahda fiha 9 pulzieri (23cm);
- Il-pedestall għoli 8 piedi u 10 pulzieri (2.69 metri);
- Id-dawra tond fiha 39 pied (11.85 metri);
- Id-dawra tond ta' isfel (fejn joqogħdu n-nies bilqiegħda) fiha 100 pied (30.76 metri).³

Ma' l-istatwa nsibu erba' lapidi miktubin bil-Latin. Dawn huma:

1. Quddiem

*Tu Dextra Campis Benedic Tu Frange Sinistra,
Tres Populo Panes Quos Nicolae Tenes,
Sic Et Enim Validum Sibi Rura Tutamen Habebunt
Sic Inopi Turbae Dulce Levamen Erit*



(Bil-Malti)

“Nikola, b’idek il-leminija bierek ir-raba’.
Bix-xellug qassam it-tliet hobżiet li qed iżżomm lill-poplu,
B’hekk l-għelieqi tassew ikollhom protezzjoni qawwija;
B’hekk ukoll il-wens ikun helu għall-kotra fqajra.”

2. Lemn

*Si Vigil Excubias Agis Hic Noctuae Dieque
Tartareos Hosteos Quis Nicolae Timet?*

(Bil-Malti)

“Jekk hawnhekk bħal għassies lejn u nhar qed tindokra,
min, Nikola, għandu jibża’ mill-ghadu infernali?”

3. Xellug

*Pastor Oves Ducit Ad Caulas Tu Quoque Pastor
In Caelum Gregem Duc Nicolae Tuum.*

(Bil-Malti)

“Bħalma r-ragħaj imexxi n-nghaġ lejn il-maqjel
Int ukoll, Nikola, mexxi l-merħla tiegħek lejn is-sema.”

4. Fuq Wara

*Cur Hic Siggiewi In Medio Nicolae Locaris?
Ut Citius Nobis Hinc Dare Possis Opem.*

(Bil-Malti)

“Għaliex hawn f’nofs is-Siggiewi, Nikola, poġġewk?
Sabiex minn hawn tkun tista’ tagħti l-għajnuna b’heffa akbar.”

Il-Poeta Siggiewi Patri Ġużeppe Delia S.J. (1900-1980) jgħannilu l-isbah versi hierġa mill-qalb fil-poeżija tiegħu, *Lil San Nikola tal-Pjazza*. F’din il-poeżija jibda billi jiteklem fuq il-kobor ta’ l-istatwa ta’ San Nikola wieqfa f’nofs il-pjazza qisu r-Ragħaj it-Tajjeb f’nofs il-merħla tiegħu...

*Kemm tidher kbir Nikola, f’nofs il-misraħ,
wieqaf, bħal ġgant, biswit il-Knisja tagħna;
merfugħ ’il fuq mill-art, sabiex tkun tista’,
b’ħarstek thaddalna lkoll u tindukrana.*

*Bħar-Ragħaj it-Tajjeb, int tgħasses fuqna,
Għajnejk miftuħa fuq dil-merħla tiegħek...*

Patri Delia jkompli jurina kemm San Nikola huwa qaddis kbir, protettur kif ukoll difensur tagħna u fuq kolloxx dak li dejjem harisna fil-bżonnijiet tagħna. Fost l-ohrajn huwa jtenni hekk:

*Il-karba tal-marid, mifni bl-uġiġħ,
bil-qawwa tat-talb tiegħek, quddiem Alla;
thoss weġġha f’qalbek, jekk f’widnejk tasallek,
tfarrġu u ssabbu u kull għajnuna ttiħ...*

Il-poeta jispiċċa hekk, billi jfakkarna li San Nikola dejjem jibqa’ magħna:

*U sakemm tibqa’ f’nofs il-misraħ wieqaf,
sakemm tgħasses narawh fuq id-djar tagħna;
m’għandniex għax nibzġhu, qalbna tibqa’ shiħa,
għax nafu li inti dejjem tieqaf magħna.⁵*

Riferenzi:

¹ Is-Siggiewi – Ġunju 2002. • ² Arkivju Kurja Floriana Vol. 65. Item Casal Siggii. Joseph F. Grima – Il-Vara ta’ San Ġorġ f’Hal Qormi 1741-1991. • ³ Is-Siggiewi – Ġunju 1983. • ⁴ Is-Siggiewi – Ġunju 1983. • ⁵ Is-Siggiewi – Ġunju 1979.